


बाइबलको अधिकार



पाष्टरीय तालीम पुस्तिका

३५

तालीम र वृद्धि



T&M®

सुङ्गरको मासु खान
मनाही छु नी ।

आ... कुनै प्रकारको
मासु खान सकिन्छ ।





बाजागाजा मजाले बजाएर पर
मेश्वरको प्रशंसा गर्न भजन १५०
ले हामीलाई सिकाउँछ ।

होइन, बाजागाजा बजाउनु
त सांसारिकता हो नी ।

नयाँ विश्वासीलाई तुरन्तै
बप्टिस्मा दिइन्छ ।

उसले ६ महिनाको कोर्स पूरा नगरुञ्जेल
उसको बप्टिस्मा हुनसक्दैन ।



हामीले मण्डलीको
तर्फबाट एक फूटबल
टीम तयार पारेका छौं ।

एक सच्चा विश्वासीले
फूटबल खेल्दैन ।

तपाईंले भाषाहरुमा
बोल्नेपछि ।

भाषाहरु यी दिनको
निम्ति होइन ।

केवल एक अभिषिक्त
पाष्टरले मात्र
प्रभुभोज दिन सक्छ ।

कुनै पनि एल्डरले प्रभुभोज दिनसक्छ,
तर उसले हरेकको निम्ति छुट्टाछुट्टै
प्याला चलाउनुपर्छ ।

सेनाको नोकरी
मनाही गरिएको छ !

हतियार चलाउने अधिकारीहरु
परमेश्वरका सेवकहरु हुन् !


डाक्टरकहाँ जाँचाउन
जानु मनाही छ ।

कति अलमल्ल पार्ने कुराहरु !!!

यस अध्ययनमा परमेश्वरको आत्माले तपाईंलाई अगुवाई गरुन् भनी प्रार्थना गर्नुस्, ताकि तपाईंले उहाँको वचन ठीकसंग व्याख्या गर्नसक्नुहुनेछ ।

कहिले-काहीं पाष्टरहरु नै अलमल्ल परेको देखिन्छ । एउटाले एउटा कुरा भन्छ, अर्कोले अर्को कुरो भन्छ ।

अलमल्ल हटाउन, अनि खीष्टको आज्ञा पालन गर्न, हामीले उहाँका आज्ञाहरु सिक्नुपर्दछ । प्रभु येशूले यस्तो आज्ञा दिनुहुँदा उहाँसंग सारा अख्तियार भएको कुरा भन्नुभयो:



अधिकार

येशू ख्रीष्टको मण्डलीको जीवनलाई सिद्धान्त, अभ्यास र दैनिक जीवनमा अगुवाइ र निर्देशन गर्न तीन तहको अधिकार पाइन्छ ।

पहिलो तहको अधिकार

नयाँ करारमा उल्लेख गरिएका ईश्वरीय आज्ञाहरु पक्का अधिकारपूर्ण छन् । हामीले तिनलाई पालन गर्नेपर्छ ।
(मत्ती २८:१८-२०)

अधिकारको दोस्रो तह

प्रेरितीय अभ्यास: हामीले प्रेरितहरुको नमूना पछ्याउन सक्छौं (नयाँ करारमा उल्लेख भएका तर आज्ञाको रुपमा नदिइएका)।

अधिकारको तेस्रो तह

मानवी रीति र नियमहरु: हामीले यिनीहरुलाई तिनीहरुको उपयोकारिता हेरी अंगाल्न अथवा इन्कार गर्न पनि सक्छौं (यी सबै चाहिँ नयाँ करारमा उल्लेख भएका छैनन्)।

अधिकारका तीन तहहरु लेख्नुोस्:

१. ईश्वरीय आ _____ (पक्का अधिकार)

२. प्रेरितीय अ _____ ।

३. मानवी री _____ ।

नयाँ करारका ईश्वरीय आज्ञाहरु, प्रेरितीय अभ्यास अनि मानवी रीति छुट्याउन सक्यौं भने धेरै विश्वासी र मण्डलीहरुबीच भएका समस्याहरु त्यसै समाधान हुनेथ्यो, अनि हामीलाई सबैभन्दा बढी खीष्टको आज्ञा पालन गर्न सहयोग मिल्दथ्यो । प्रायः जसो सम्पूर्ण विभाजन कुनै पनि विश्वासीले अरुहरुलाई दबाउने इच्छाले ल्याउँछ । उसले प्रेरितीय अभ्यास अथवा मानवी रीति तथा चलनलाई पक्का आज्ञाको रुपमा लिएर अति नै व्यवस्थावादी जस्तो भएर त्यसैमा जोड दिन थाल्दछ । यसले विभाजनहरु ल्याउँछ ।

तल दिइएका आज्ञाहरु कुन तहका आज्ञाहरु हुन् पत्ता लाउनुोस् ।

पापबाट पश्चाताप के हो:

- ☐ नयाँ करारको एक आज्ञा ।
- ☐ केवल प्रेरितीय अभ्यास ।
- ☐ मानवी रीति (बाइबलमा नभएको)।

परमेश्वरले हामीलाई पश्चाताप गर्न आज्ञा गर्नुहुन्छ ।

(मर्कूस १:१५)

बाइबलीय आज्ञाहरु स्पष्ट छन् । हामी यी सबलाई नयाँ करारमा छर्लङ्ग पाउनसक्छौं । यो मानवीय व्याख्याको कुरो होइन । यी आज्ञाहरु विश्वव्यापी छन् । सबै मण्डलीहरुका सबै विश्वासीहरुको निम्ति ।

पाष्टरहरु अथवा मिसनेरीहरुको अभिषेक हुन अघि उपवास बस्नु:

- ☐ एक ईश्वरीय आज्ञा ।
- ☐ प्रेरितीय अभ्यास ।
- ☐ केवल मानवी रीति ।

यो परमेश्वरको आज्ञा थिएन । यो ता प्रेरितीय मण्डलीहरुमा गरिने एक अभ्यास मात्र थियो (प्रेरित १३:३, १४:२३)। कतिले आज पनि पालन गर्दछन्, तर हामीले यसलाई जोड दिनको निम्ति कुनै अधिकार छैन । यो एक प्रेरितीय अभ्यास थियो, कुनै आज्ञा थिएन ।

प्रेरितीय अभ्यासहरुमा अरु पनि छन्— जस्तै, हात राखेर प्रार्थना गर्नु (१ तिमोथी ४:१४), विश्वासीहरुको घरमा प्रभुभोज मनाउनु (प्रेरित २:४६) अनि सबै थोक साझा हुनु (प्रेरित २:४४)। ती सबै असल छन्, तर यी सबै हामीले पालन गर्ने पर्ने गरी प्रभुले दिनुभएको आज्ञा होइनन् । हामी त हरेक कुराको निम्ति ईश्वरीय आज्ञामा भर पर्नुपर्दछ । अनुशासित भएर आज्ञाकारी बन्नको निम्ति ती आधारभूत आज्ञाहरु हुन् ।

प्रायश्चित्तका कामहरु गर्नु: (उदाहरणको निम्ति:

तीर्थयात्रा गर्नु, अथवा सन्तहरुलाई प्रार्थना दोहोर्‍याएर भन्नु) ।

- ☐ प्रभुको एक आज्ञा ।
- ☐ प्रेरितीय अभ्यास ।
- ☐ केही मानिसहरुले मान्ने रीति ।

प्रायश्चित्तको निम्ति गरिने त्यस प्रकारका कामको निम्ति कुनै बाइबलीय आधार छैन । ती ता मानवी रीति अथवा चलन हुन् । कति मानवी रीतिहरु सकारात्मक छन्, कति नोक्सान पुऱ्याउने खालका छन् ।

नयाँ विश्वासीहरुलाई बप्तिस्मा दिनु के हो:

- ☐ प्रभुको आज्ञा ।
- ☐ केवल प्रेरितीय अभ्यास ।
- ☐ मानवी रीति ।

पश्चात्ताप गर्ने हरेक विश्वासीको बप्तिस्मा हुनुपर्छ भन्ने ख्रीष्टको महान आज्ञा छ (मत्ती २८:१८-२०)। यो परमेश्वरको आज्ञा हो ।

नयाँ विश्वासीलाई तुरन्त बप्तिस्मा दिनु के हो:

- ☐ एक ईश्वरीय आज्ञा ।
- ☐ प्रेरितीय अभ्यास ।
- ☐ मानवी रीति ।

प्रतिहरुले सधैं तुरन्तै बप्तिस्मा दिने गर्थे (प्रेरित २:४१, इत्यादि)। यो प्रेरितीय अभ्यास हो तर आज्ञाको रुपमा दिइएको थिएन ।

कैयौं महिनाको बाइबल अध्ययन पश्चात बप्तिस्मा दिनु के हो:

- ☐ प्रभुको आज्ञा ।
- ☐ प्रेरितीय अभ्यास ।
- ☐ मानवी रीति ।

कति मण्डलीहरुमा बप्तिस्मा दिनुभन्दा अघि लामो सिद्धान्त-
कोर्स सिक्नुपर्ने चलन छ ।

परमेश्वर र छिमेकीलाई प्रेम गर्नु:

उत्तर: (मत्ती २२:३४-४०)

प्रभुभोज मनाउनुमा कुन तहको अधिकार छ ?

उत्तर: (लूका २२:१९)

खीष्टको सुसमाचार घोषणा गर्नु:

उत्तर: (मर्कस १६:१५)

प्रार्थना गर्नु:

उत्तर: (लूका २१:३६)

शत्रुलाई प्रेम गर्नु:

उत्तर: (मत्ती ५:४४)

क्रूसको चिन्ह बनाउनु:

सन्तहरुलाई ममबत्ती बाल्नु:

पुल्पिटमा उभिँदा ज्याकेट र टाइ लाउनु:

उत्तर: क्रूसको चिन्ह बनाउनु, ममबत्ती बाल्नु, विशेष लुगा लाउनु वा नलाउनु, सबै मानवी रीति अथवा चलन हुन् । यिनमा बाइबलको कुनै अधिकार छैन ।

प्रभुको आज्ञामा चाहिँ सबै अधिकार छ । यो सर्वशक्तिमानको आज्ञा हो (हाम्रो होइन)। हामी प्रेममा यी आज्ञाहरु पालन गर्दछौं, व्यवस्था पालन गर्ने आत्मामा होइन । व्यवस्था पालन गर्नेले नियमहरु पालन गरेर परमेश्वरबाट अनुग्रहित हुन चाहन्छ । उसले परमेश्वरको नियमभन्दा उसको आफ्नै

नियमहरु स्थापित गर्दछ । आज्ञाकारिता त ख्रीष्टको प्रेमको निम्ति हुनुपर्दछ । (यूहन्ना १४:१५, १ कोरन्थी १३:१)

कसले हामीलाई आज्ञाहरु दिनुहुन्छ ?

☐ पाष्टरले ।

☐ परमेश्वरले ।

केवल परमेश्वरमा उहाँको मण्डलीलाई आज्ञा गर्ने अधिकार छ । पाष्टरले त ख्रीष्टको अधिकारमा रहेर मण्डलीलाई अगुवाइ गर्दछ, तर पाष्टरमा सबै विश्वासीहरुको लागि अबाइबलीय नियमहरु थोपर्ने अधिकार छैन ।

परमेश्वरबाट प्रेरणा पाएर, प्रेरितहरुले मण्डलीहरुलाई पत्र लेख्दा कतिपय आज्ञाहरु लेखे । यी आज्ञाहरुमा चाहिँ येशूको आज्ञामा भैँ अधिकार छ, किनकि यिनीहरु पवित्र आत्माबाट प्रेरित भएका हुन् । (२ तिमोथी ३:१६)

परिस्थितिले समर्थन जनाउँछ भने, अभ्यासको लागि तिनीहरुको नमूना पछ्याउनु राम्रो हुन्छ, तर यो करमा लाउने कुरो होइन ।

खीष्टका आज्ञाहरु:

- ☐ यस्ता कुराहरु हुन् जसमा हामी प्रभुप्रति आज्ञाकारी हुनैपर्दछ ।
- ☐ यस्ता गौण कुराहरु हुन् जसलाई हामीले छोड्दा पनि हुन्छ ।

आज्ञाहरु पूरा गर्न हामी ढिल्याउनु हुँदैन भन्ने कुरामा हामी होशियारी हुनुपर्दछ । प्रभुले हामीबाट अति सरल र प्रत्यक्ष आज्ञाकारिता चाहनुहुन्छ । (यूहन्ना १४:२१)

प्रेरितीय अभ्यास:

(जस्तै विश्वासीहरुको घरहरुमा भेला हुनु: प्रेरित २:४६)

- ☐ मान्ने पर्ने हुन्छ ।
- ☐ हामीले यसलाई पन्छाउन सक्छौं ।
- ☐ यदि यो कामलाग्दो छ भने हामीले यसलाई पालन गर्नसक्छौं ।

हामीले मानिसहरुलाई यस्ता अधिकारहरु मान्नलाई कर लाउन सक्तैनौं, किनकि यी प्रभुका आज्ञाहरु होइनन् । साथै, प्रभुले बाइबलमा दिनुभएका नमूनाहरु पछ्याउनमा बाधा पनि हाल्न सक्तैनौं ।

मानवी रीतिहरु

- ☐ मान्ने पर्ने हुन्छन् ।
- ☐ हामीले यी मान्नको लागि आज्ञाकारी हुनुपर्ला ।
- ☐ यदि हाम्रो काममा बाधा पुग्याउँछ भने हामीले तिनीहरुलाई पन्छाउन पनि सक्तछौं ।

हामीले मानवी रीतिहरुलाई जोड दिनुहुन्न । यदि तिनीहरुले प्रभुको आज्ञाहरु पालन गर्न आज्ञाकारी हुनुमा बाधा पुग्याउँछ भने हामीले तिनीहरुलाई पन्छाउनै पर्छ (मती १५:१-९)। कति अवस्थामा कति मानवी रीतिहरु कामलाग्दा हुन्छन्, अनि कति संघ-संस्था अथवा मण्डलीमा केही अधिकारयुक्त पनि हुनसक्छन् ।

उदाहरणको लागि, मानिलिउँ, कुनै मण्डलीका सदस्यहरुले हरेक आइतबारको बिहान ९ बजे प्रभुभोज मनाउने निर्णय लिए । यति भए पछि, बिहान ९ बजे भेला हुनु, त्यो मण्डलीका सदस्यहरुको निम्ति सबैले मिलेर मान्नुपर्ने एक रीति वा चलन भएर जान्छ ।

रीति अथवा चलनको अधिकार मण्डलीका सदस्यहरुको भलाइमा भर पर्दछ । एउटा मण्डलीको रीति अरु मण्डलीहरुमा लगाउन सकिन्न ।

मण्डलीका विश्वासीहरुमा केको वास्ता हुनुपर्दछ:

☐ तिनीहरुको आफ्नै मण्डलीको ।


☐ अरु मण्डलीहरुको ।

हामीहरुको आफ्नै मण्डलीका रीतिहरुको मूल्याङ्कन गरौं ।

हामी अरु मण्डलीहरुले मानिलिएका रीतिहरुको आलोचना नगरौं, नता तिनीहरुले हामीहरुको चलनलाई न्याय गरुन् ।

स्थानीय खाँचो अनि परिस्थिति अनुसार हरेक मण्डलीले परमेश्वरको अधि रहेर आफ्नै नियमहरु बनाऊन् । इसाई एकता आत्माको हो, रीति वा चलनको एकरूपतामा होइन ।

तपाईंको मण्डलीका जवान स्त्रीहरुलाई पनि हाम्रो मण्डलीका स्त्रीहरुले जस्तै पहिरण लगाउनको लागि भन्नु पर्छ होला !



होइन बैनी । तपाईंले त्यस्तो पहिरण लगाउन सक्नुहुन्छ । तर हामी त हाम्रो विवेक अनुसार खीष्टको आज्ञा पालन गर्छौं । बाइबलीय सिद्धान्त चाहिँ सरलता र भद्रता हो । (१ तिमोथी २:९)

प्रेरितहरुले लगातार आज्ञाकारितामा बाधा ल्याउने रीतिहरुको विरुद्ध संघर्ष गरे ।

कुन बेला हामीले मण्डलीको रीतिलाई जोड दिनुपर्ला अथवा मनाही गर्नुपर्ला ?

- ईश्वरीय आज्ञाहरु चाहिँ सधैं मान्नु पर्ने हुन्छ ।
- प्रेरितीय अभ्यासहरु मान्नेपछि भन्ने छैन नता मान्नेलाई मनाही गरिएको छ (उचित अवस्थामा सुहाउँदिलो भए, तिनीहरुलाई अप्नाउन सकिन्छ)।
- रीति र चलनहरु मान्ने पछि भन्ने छैन । तिनीहरुले आज्ञा पालनमा बाधा पुऱ्याउँछ, भने तिनलाई त्याग्नु पनि पछि ।



हामीले खीष्टको आज्ञा पालन गर्नुपछि । यदि तपाईंले मलाई बाइबलमा भएको कुनै आज्ञा देखाउनुभयो भने, म खुशीसाथ पालन गर्न तयार छु

कुनै पनि मण्डली अधिकारका यी तीन तहद्वारा डोच्याइएको हुनुपर्छ । कुन तहलाई हामीले सधैं पालन गर्नेपर्छ ?

यदि येशू ख्रीष्टको आज्ञा पालन गर्नमा बाधा पुऱ्याउँछ भने, कुन तहका “नियमहरू” पालन नगर्दा पनि हुन्छ ?

कुन तहको अधिकारलाई नता हामीले मनाही गर्नसक्छौं, नता जोड दिन सक्छौं ?

प्रेरितीय (अर्थात्, नयाँ करारका) अभ्यासहरू जसबारे आज्ञा भएका थिएनन् । तिनीहरूलाई मनाही पनि गर्न सकिन्न नता तिनीहरूलाई व्यवस्था पालन गरे जस्तो गरी जोड दिनै पर्छ ।

नयाँ करारमा आज्ञा गरिएका कतिपय कुराहरु हाम्रो निम्ति आज्ञाहरु होइनन् । उदाहरणको लागि: पावलले तिमोथीलाई उनको खाष्टो ल्याउनलाई अह्वाए । (२ तिमोथी ४:१३)। यस प्रकारका आज्ञाहरु विश्वव्यापी आज्ञाहरु होइनन्, तर क्षणिक अथवा स्थानीय परिस्थितिमा आधारित कुराहरु हुन् ।

येशूले चेलाहरुको खुट्टा धुनुभयो अनि त्यसै गर्नालाई आज्ञा गर्नुभयो । यो खण्डको सन्दर्भ (यूहन्ना १३) ले के देखाउँछ भने खीष्टले नम्रतापूर्वक सेवा गर्न तिनीहरुलाई सिकाइरहनु भएको थियो । त्यस बेलाको चलन के थियो भने यात्राबाट आएका पाहुनाको खुट्टा अति नम्र चाकरले धोइदिनुपर्थ्यो । येशूको अभिरुची खुट्टा धुनुमा होइन, तर नम्रतापूर्वक सेवा गर्नुमा थियो ।

कसरी बाइबल पढ्नु

बाइबलको खण्ड राम्ररी बुझ्नु हो भने, हामीले उक्त खण्डले के भन्छ भनी राम्ररी अध्ययन गर्नुपर्छ, अनि हाम्रो आफ्नै धारणा पोख्नुहुन्न । उक्त खण्डले के भन्छ त्यसैमा हामीले बढो नम्रतापूर्वक हाम्रा विचारहरु समर्पण गर्नुपर्दछ ।

बाइबल अध्ययनमा हामी केद्वारा निष्कर्षमा पुग्छौं:

☐ हाम्रै धारणाहरुद्वारा ।

☐ हाम्रा अवलोकनहरुद्वारा ।

खण्डका विवरणमा मनन गरेर हामी अभ्र राम्रो अर्थमा पुग्नसक्छौं । हामीले हाम्रै धारणा अनुसार प्रचार गर्ने होइन, तर खण्डका शब्दहरु र अर्थको आधारमा प्रचार गर्नुपर्छ ।

बाइबलको खण्ड राम्ररी बुझ्नको लागि, हामीले विभिन्न विशेषताहरु पत्ता लाउनुपर्छ:

१. यसको लेखक को हो ?

२. यो घटना कहाँ भएको थियो ?

३. कहिले घटेको थियो ?

४. सन्दर्भ के हो (यसको अघि र पछि के हुन्छ, अनि यसको ऐतिहासिक सम्बन्ध के छ)?

५. को को सम्बन्धित छन् ?

६. कसले कोसित बोलेका हुन् ?

७. यो खण्डले के भन्दछ ? (हरेक खण्डलाई राम्ररी बिचार गर्नुस् । यो उखान हो कि, पालन गर्नुपर्ने आज्ञा, पछ्याउनु पर्ने नमूना, ऐतिहासिक पृष्ठभूमि भएको मानवी रीति, अथवा ऐतिहासिक घटना, इत्यादि ?)

८. आज यसको प्रयोग के छ ?

जब हामीले कुनै खण्डको व्याख्या गरिरहेका हुन्छौं, यही विषयमा बाइबलको अर्को खण्डले पनि भनिरहेको भए त्यो पत्ता लाउनु अति काम लाग्दो हुनेछ । (कहिले-काहिँ बाइबल आफैले यस विषयमा सहयोग पुऱ्याउँछ)।

कतिवटा बाइबलहरुमा (विशेष गरी अंग्रेजीमा) ठाडो पाराले अथवा पुछार मा बाइबलका सान्दर्भिक पदहरु दिइएका हुन्छन् । तिनीहरुलाई “पद-साङ्गो” भनिन्छ । यिनीहरुद्वारा हामीले अध्ययन गरिरहेको विषयबारे त्यस्तै अरु बाइबल खण्डहरु भेट्नुन मदत पुग्छ ।




उदाहरणको लागि: मत्ती २:६ पढ्नुोस् । नेपाल बाइबल सोसाइटीद्वारा १९९७ मा प्रकाशित पवित्र बाइबलमा हेर्नुभयो भने तल पुछारमा “२:६ - मीका ५:२” लेखेको भेट्टाउनु हुनेछ ।

५. तिनीहरुले तिनलाई भने,
“यहूदियाको बेथलेहेममा । किनभने
अगमवक्ताले लेखेका छन्:”

६. “तर ए बेथलेहेम, यहूदा मुलुकको
गाउँ, तँ कुनै किसिमले यहूदाका
शासकहरुका बीचमा कुनैभन्दा पनि तुच्छ
छैनस्, किनकि तँबाट एउटा शासक
निस्किएकाउनेछन्, जसले मेरा मानिस
इस्राएलको हेरचाहा गर्नेछन् ।”

७. तब हेरोदले ती ज्योतिषीहरुलाई
गुप्तमा बोलाएर तारा कुन समय देखा
परेको हो, सो तिनीहरुबाट पत्ता लगाए ।

२:६ तुलना मीका ५:२



२:६ भन्नाले मत्तीको, अध्याय २, पद ६ ।
मीका ५:२ भन्नाले मीकाको अध्याय ५, पद २ ।

यसको अर्थ हो मत्ती २:६ ले भनेको त्यही विषयमा मीका ५:२
ले पनि बताउँछ ।

अध्ययनहरु

मत्ती ६:५-१५ अध्ययन गर्नुस् अनि यसको सन्दर्भलाई विशेष ध्यान दिनुस् । (यो खण्डभन्दा अघि अनि पछि के के छन्, अनि यसको ऐतिहासिक सन्दर्भ के छ ।)

कसलाई यो भनिएको हो ? (मत्ती ६:५) _____

कसले आज्ञा गरेका हुन् ? _____

आज हामी पुरानो करारका व्यवस्थाहरुलाई पछ्याउँदैनौं, नत्रभने शनिबारको दिन दाउरा बटुल्नेहरुलाई हामी ढुङ्गाले हानेर मार्नेथियौं, अनि आराधनाको बेला पशुबलि चढाउने थियौं । हामी नयाँ करारमा छौं, पुरानोमा होइन ।

कुनै खण्डलाई राम्ररी बुझ्नको निम्ति, अनि तिनीहरुको अन्तर-सम्बन्ध जान्नको निम्ति, तिनका विवरणहरुलाई राम्ररी मनन गर्नुस् । सबै विवरणलाई अर्थ दिने विषय खोज्नुस् (सारा पद्यांशलाई जोड्ने धागो खोज्नुस्)।

यो खण्डको केन्द्रीय विषय के हो ?

अधिकारको कुन तहमा यो खण्ड पर्न आउँछ ?

अब हामी खण्डको सन्दर्भलाई नजीकबाट हेर्नेछौं, यसको अधि र पछि के के आउँदो रहेछ ।

मत्ती ६:५-१५ भन्दा अधिको खण्डको विषय के छ ?

प्रार्थनाबारे सिकाइँदै गरेको यो शिक्षाको सन्दर्भ “असल कार्यहरु” मानिसहरुलाई देखाउनलाई नगर्नू (६:१-४) भन्ने हो । यसले भन्न चाहेको कुरो के हो भने, हाम्रो धर्मकर्मका कतिपय कुराहरु जस्तै दान दिनु, प्रार्थना र उपवास, इत्यादि परमेश्वर र हामीबीच मात्र हुनुपर्ने विषय हो ।

यही विषयसित अर्को कुन खण्डले बोलेको छ ? (तपाईंले अरु कतिपय बाइबलहरूमा यही विषयमा दिइएका अरु पदहरू अथवा यही पदसितका अरु पदहरू भेट्नुहुनेछन् ।)

याद गर्नुस्, यही खण्डको निम्ति अरु जानकारी दिइएको, अथवा उपशिर्षकमा बुझाइएको खण्डहरू पाउनुहुनेछन् । कति बाइबलहरूले (विशेष गरी अंग्रेजीमा) उपशिर्षककै मुन्तिर सम्बन्धित खण्डको निम्ति बाइबल पदहरू दिइएका हुन्छन् ।

कठिन शब्दहरूको
निम्ति शब्दकोष
पल्टाएर हेर्नुस् ।



मर्कूस १४:४३-५२

यो खण्ड कसले लेख्यो ?

के भयो ?

योभन्दा अघि के भएको थियो ?

योभन्दा पछि के भयो ?

बाइबलका कुन अरु तीन खण्डहरुले त्यही घटनाको बारेमा बताएका छन् ? (कति बाइबलहरुमा उपशिर्षक अन्तर्गत यी सुविधाहरु पाइन्छन् ।)

के यो खण्डले हामीलाई स्पष्ट आज्ञा दिन्छ ?

यो खण्डमा उल्लेख गरिएका दुइ प्रमुख व्यक्तिहरु को को हुन् ?

जब यहूदा आइपुग्यो, येशू कोसित बोल्दैहुनुहुन्थ्यो ?

यहूदासित लगभग कतिजना जति आए ? _____

तिनीहरुलाई कसले पठाएका थिए ?

यहूदाले येशूलाई चिनाउने चाल के थियो ?

येशूलाई चुम्बन गर्नुअघि यहूदाले उहाँलाई के भन्यो ?

येशूका चेलाहरुमध्ये एक जनाले कसरी येशूको रक्षा गर्नु खोज्यो ?

उहाँ पक्राउ पर्नु ता धर्मशास्त्र अनुसार नै हो भनेर उहाँले
बुझाउनु भए पछि, येशूका चेलाहरुले के गरे ?

लूका २१:५-३८

को बोलेको थियो ? _____

यही भनाइ अरु कुन दुइ खण्डहरुमा हामी पाउँछौं ?

मूल रूपमा यो कसलाई भनिएको थियो ?

उहाँले शिक्षा दिनुहुँदा कुन भवनको सन्दर्भ उहाँले व्यक्त गर्न
खोज्नु भएको थियो ?

येशूले यसको जवाफ दिनुअघि, कुन दुई प्रश्नहरू उहाँको अघि
तेर्सार्इएको थियो ? (मत्ती २४:३)

यस पृथ्वीमा येशूको सेवकाइको कुन अवस्थामा यो घटना
घटेको थियो ?

यो खण्डमा कुन आज्ञा विभिन्न रूपमा दोहोरिएका छन् ?

पद ७-८ अनुसार, कसले चाहिँ भूटा शिक्षकहरु भएर दाबी गर्नेछन् ?

जब हामीले युद्धहरुको बारेमा सुन्नेछौं, किन हामी भयभीत हुनुपर्दैन (पद ९)?

कहिलेसम्ममा यरुशलेम अन्यजातिहरुद्वारा कब्जा हुनेछ ?

प्रभुको आगमनअघि के चाहिँ तुरन्तै घट्नेछ ?

मानिसको पुत्र आइरहेको घटनालाई कसरी मानिसहरूले हेर्नेछन् ?

ख्रीष्टको दोस्रो आगमनअघि कस्ता चिन्हहरू देखिनेछन् ?

यदि तपाईंले कुनै खण्ड राम्ररी बुझ्नु हुन्न भने, यसलाई प्रचार गरिहाल्ने काम नगर्नुस् । हामीले व्यक्तिगत धारणाहरू अथवा गलत शिक्षा प्रचार गर्नुहुन्न ।

सारांश जाँच

हरेक क्रियाकलापको छेऊमा यो एक “ईश्वरीय आज्ञा”, “प्रेरि तीय अभ्यास”, अथवा “मानवी रीति” के हो, सो लेख्नुहोस् ।

१. पवित्र आत्माको शक्तिद्वारा खीष्टको बारेमा साक्षी दिनु:

उत्तर: (मत्ती २८:१८-२०, लूका २४:४६-४९)

२. शनिबारलाई विश्रामको दिनको रूपमा पालन गर्नु:

उत्तर: एक चलन (पुरानो करारमा मात्र यो एक आज्ञा थियो: कलस्सी २:१३-१७)। नयाँ करारमा चाहिँ यो आज्ञाको रूपमा छैन ।

३. आइतबारलाई आराधना गर्ने दिनको रूपमा पालन गर्नु:

उत्तर: (रोमी १४:५, प्रेरित २०:७)

४. मण्डलीका सेवाहरुमा संगीत बजाउन मनाही गर्नु:

उत्तर: (भजन १५०)

५. कुनै मण्डलीमा अगुवाहरुलाई तालीम दिनु:

उत्तर: (२ तिमोथी २:२, तीतस १:५)

६. एल्डरहरुले बगालको हेरचाह गर्दछन्:

उत्तर: (प्रेरित २०:२८, १ पत्रुस ५:१-४)

७. बिरामीको लागि प्रार्थना गर्नु:

उत्तर: (याकूब ५:१४)

८. विश्वासीहरुको घरहरुमा प्रभुभोज मनाउनु:

उत्तर: (प्रेरित २:४६)


अभ्यासको काम

- इसाई जीवनमा यी तीन तहका अधिकारलाई राम्ररी चिन्न अनि प्रभुको आज्ञाप्रति पूर्ण आज्ञाकारी हुनको निम्ति मण्डली अथवा भुण्डका सदस्यहरुलाई सिकाउनुस् ।

- यदि तपाईंको मण्डलीमा कसैले खीष्टको आज्ञा पालनमा बाधा पुऱ्याउने मानवी रीति अथवा चलनलाई प्रयोग गर्न चाहन्छ, भने उसलाई सुधार्नुस् ।

- तपाईंको मण्डलीले अझ समर्पित भएर पालन गर्नु पर्ने खीष्टका अथवा उहाँका प्रेरितहरुका आज्ञाहरु लेख्नुस्:

- पुनरावलोकन “बाइबल कसरी अध्ययन गर्ने” (तह १)।



[illegible]

[illegible]

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>